

«ckbarkeit» á land í Skúgví

Kort av Skúvoy við Skipurð



oyar sýslu. Bátar komu ymsa-
staðni frá til at bjarga, bæði úr
Havn og úr Nólsoy og
aðrastaðni. Tað endaði við tí, at
óveður kom, og skipið
skrædnaði. Tað skuldi vera
øgiligt at síggja norð gjøgnum
fjørðin. Tað nógva vóru stokkar,
grovir stokkar, og hveiti. Eg havi
ikki hoyrt tey nevnt nakað annað,
men auktið bleiv, og
skúvoyingar, teir blivu tiknir
undir eið, at teir ikki skuldu
leggja undir seg sjálvar, at teir
ikk skuldu taka nakað, men teir
bjargaðu nógv í land, og nólsoy-
ingarnir og avbygdarmenninir
aðrastaðni frá, teir fóru sín veg
við tí, teir bjargaðu. Tað segðist,
at teir sum fingi mest burtur úr
av skúvoyingum, fingi 24 dalar í
part, men einki sum helst, sum eg
veit, er at finna í Skúvoy av
skipinum, ikki nakar lutur, men
eg havi hoyrt frá einum bileggar-

ovni, tað er Maria Eide, sum
hefur hann, og hon sigur, at
hann er av tí skipinum. Onkur av
hennara skuldi hava bjargað
honum. Og skipið var ógvuliga
stórt, og eg havi hoyrt frá
monnum, sum eru deyðir fyri
nøkrum heilt fáum árum síðan,
at teir mintust, at akkeri lá uppi í
urðini, sjálvur havi eg ongantíð
verið har og hugsað um at leitað
eftir tí, men hevur tað ligið har,
so liggur tað har enn, tí urðin er
so mikið grov og klettur útyvir.
Men eg haldi, tað er løgið, at teir
einki skrivligt skulu finna um
skipið, al den tíð, at auktið bleiv
aftan á bjargingina, og eg havi
tosað við Páll Nolsøe, bað hann

leita fram til ta tíðina, hvat hann
kundi finna, nei, hann kundi
einki finna, so eg veit heldur ikki
navnið á tí.”
Skúvingar høvdu bjargað nógv-
um tá illveðrið kom. Og har var
nógvur bátur komin at hjálpa til.
Bert úr Havn vóru 15 bátar
komin. Í fráboðan til amtið sigur
Rasmus Müller, sýslumaður í
Havn, at hesir bátar hava lutikið
í bjargingini: 1. Soldater med
Jakten, 2. Jomfru Weihs Baad
med Mandskab, 3. Hr.
Landfoged Hammershaimbs
Baad med Mandskab, 4. Hr.
Revisor Nolsøes
Baadsmandskab, 5. Hr. Bødcker
Kilneses Baadsmandskab, 6. Hr.

Debeses Baadsmandskab, 7.
Madam Egholms Baads-
mandskab, 8. Bonden Johannes
Djurhuuses Baadsmandskab, 9.
Bonden Jacob Christiansens
Baadsmandskab, 10. Hr.
Amtmand Løbners Baadfolk, 11.
Hr. Landfoged Majers
Baadsmandskab, 12. Bonden
Jacob Christiansens firemands-
farer, 13. Jomfru Weihs fire-
mandsfarer Baad, 14. Hans
Joensen, Torshavn fire-
mandsfarer, 15. Joen Olesen
ibiden anmeldt at have oplagt i
Nolsøe en Fyrreplanke.
Hesir 15 bátar úr Havn eru
nevndir og eisini hvat ið teir hava
bjargað.

Skúgví, stívar 1300 rd., og minst
í Havn, fyri stívar 800 rd.
Millum keyparnar er Poul
Joensen, Nolsøe, sum keypir
“noget af Kabyssen” fyri 6
ríkisdalar. Nevndi Poul Joensen
er Pól í Búð, Nólsoy. Hesin Pól í
Búð var abbi Mariu Eidi. Maria
sigur at “bileggaraovnurin” var í
hennara barndómsheimi,
Verkstaðnum í Nólsoy, sum abbi
hennara Pól í Búð bygdi. Pól
hevði lært til snikkara í
Danmark. Tá ið Verkstaðið varð
niðurtikið, tók hon bileggaraovn-
in inn til Havnar og hevur hann
liggjandi í húsum sínum, tí hon
vildi ikki at hann skuldi
forsónast. Sostatt endaði
kabússan í kjallaranum í
húsunum í Jóannesar
Paturssonargøtu, har Maria Eide
búði. Maria Eide er nú farin, men
kabússan liggur har enn, um ikki
onkur hevur tikið sær av henni,
ella koyrt hana burtur.
Hvat ið varð av manningini
hevur mær ikki enn eydnast at
fáa uppspurgt, men vónandi er
hon komin frá hendingini í øllum
gøðum.

Keldur:
Landskjalasavnið, div. Skjøl
Petur Andreassen, Skúvoyar søga 2,
Forlagið Snati, 1988
Kvørnin, nr. 3, 2000
Munnlig kelda: Martin Tórgarð, eldri
Tøkk til Annu Sofíu í Vági fyri hjálp
at lesa



Uppboðssølan
Rekagóðs av skipinum verður
bjargað kring allar Føroyar og
verður savnað á 3 plássum, í
Skúgví, í Kirkjubø og í Havn,
har uppboðssølu verða hildnar.
Byrjað verður í Skúgví hin 3.
juli og hildið verður fram í
Kirkjubø hin 10. og í Havn hin
11 juli. Fólki er samankomið úr
øllum Føroyum at keypa. Timbur
var sum vanligt trotavøra í landi-
num, so her var høvi at fáa sær
tilfar til bæði eitt og annað. Til
bát og búgv. Útvið hundrað
keyparar vóru í Skúgví, so saman
við hjálparfólki hava henda dag
verið fleiri hundrað fólki savnað í
bygðini. Selt varð samanlagt fyri
stívar trítúsund ríkisdalar, mest í

Suðurendin av Skúvoyinni við Skipurð til høggu
Myndaeigarar: Føroya Fornminissavn
Myndamaður: Steen Nordenskjöld